

Fai 'e Alelie Coronel-Camitan
(Makatu'unga 'i ha talanoa mo'oni)

Na'e hoko 'a e talanoa ko 'eni 'i Filipaini.

Ihe lue atu 'a Meliasi ki hono falé, na'á ne fanongo ki he talanoa ha kakai 'i loto. Na'á ne fakasiosio atu 'i he matapā sio'atá.

Na'á ne fifili, *ko hai nai 'oku 'i hení.* Na'e nofo 'ene fa'éé 'i ha fonua 'e taha ki he ngāué, pea ko e angamahení ko ia pē mo Lola (Kuifefine) na'e nofó.

Na'á ne fakaava 'a e mata-paá. Na'e 'i ai kotoa hono ngaahi kaungāme'á!

Na'a nau pehē "Surprise!"

Na'e pehē ange 'e Hōsea, ko e kaungāme'a lelei taha 'o Meliasí, "Na'a mau loto ke fakafiefia'i koe mo ho'o ma'u mētali 'i he fe'auhi Taikuanitoó."

"'Oku ou laukau 'aki koe." Na'e kuku'i 'e Lola 'a Meliasi 'i he'ene fā'ofuá. "'Oku tatali mai ho'o fa'éé 'i he telefoní! 'Oku ou tui 'e fie fanongo ki he me'a kotoa fekau'aki mo ho'o mētali."

Hili e talanoa 'a Meliasi ki he'ene fa'éé, na'á ne fiefia mo



hono ngaahi kaungāme'á 'i he pātí. Na'a nau fiefia he talanoa kai e me'atokoni ifo 'a Lolá.

"Te ke fie 'alu 'o va'inga poulingi mo au 'apongipongi?" Ko e fehu'i ange ia 'a Hōsea kimu'a pea ne mavahé.

"'Io!" Ko Meliasi ange ia.

Kimu'a pea mohe 'a Meliasi he pō ko iá, na'á ne fakahoko ha lotu. "Tamai Hēvani, 'oku ou fakamālō ki he 'Afio ná 'i hono foaki mai kiate au ha ngaahi kaungāme'a mo ha fāmili lelei. Kātaki 'o tāpuaki'i 'eku fa'éé lolotonga 'ene mama'ó. Pea

kātaki 'o tāpuaki'i au ke u fiefia 'i he'eku va'inga poulingi mo Hōsea 'apongipongi."

Ka 'i he 'aho hono hokó, na'e 'ikai 'alu 'a Meliasi 'o poulingi. Na'e tō ha 'uha lōvai pea na'e pau ke nofo fale ai 'a e tokotaha kotoa pē. Na'e tangutu 'a Meliasi 'i 'api 'o fanongo ki he ngangana 'a e 'uhá 'i he 'ató. Na'á ne faka'amu ke lava 'o sio kia Hōsea.

Na'e 'uha ta'etuku 'i ha 'aho 'e tolu. Na'e fonu vai e ngaahi halá. Na'e tāfea foki mo ha ngaahi fale 'e ni'ihí 'i he kaungā'api 'o Meliasí.

Kimui ange ne sio 'a Meliasi kia Lola 'i he peitó. Na'á ne ngaohi ha me'atokoni na'e namu lelei.

Na'á ne fehu'i ange, "Ko e hā 'okú ke ngaohí?"

Na'á ne pehē ange, "'Oku ou ngaohi ha me'akai ma'a ha ngaahi fāmili 'i hotau uōtí. Na'e tāfea honau ngaahi falé, pea na'e kole mai 'e he pīsopé ke u tokoni."

Na'e fakakaukau 'a Meliasi kia Hōsea. "Te ta lava nai 'o ngaohi ha me'atokoni ma'a e fāmili 'o Hōseá?"

Mahalo te nau fiema'u tokoni foki mo kinautolu."

Na'e pehē ange 'e Lola, "Ko ha fakakaukau lelei ia."

Na'e haka 'e Meliasi ha laise mo fakapaku ha fua'imoa ma'a Hōsea mo hono fāmili. Na'á ne tokoni leva kia Lola ke fa'o 'a e me'akai.

Na'e faifai pea tu'u 'a e 'uhá. Na'e a'a atu leva 'a Meliasi mo Lola he ngaahi halá ke tufa e me'atokoní. Na'e a'u e vai ki he tui 'a Meliasí!

Ne na sio kia Hōsea mo hono fāmili 'oku nau tu'u 'i tu'a honau falé. Na'e tangi 'a Hōsea.

Na'e fā'ofua 'a Meliasi ki hono kaungāme'á. Na'á ne pehē ange, "Fakamolemole 'i he tāfea homou falé. 'Oku 'ofa 'a Sīsū 'iate koe! Pea mo maua foki."

Na'e tokoni fakataha 'a Meliasi mo Hōsea ke fakama'a e ngaahi me'a na'e pelepela 'i he fale 'o Hōseá. Na'e hiva'i 'e Meliasi 'a e "Fānu Au 'a e 'Otuá" 'i he'enua ngāué. 'I he'enua ki'i mālōlō, na'e 'oange 'e Meliasi kia Hōsea 'a e

me'akai na'á ne ngaohi ma'aná.

Na'e pehē ange 'e Hosea, "Mālō ho'o tokoni ki hoku fāmili. Pea fakamalo atu he me'atokoni! 'Oku ifo."

Na'e pehē ange 'e Meliasi, "'Oku ou fiefia ke fai ia ma'au."

Na'e kole ange 'e Hōsea, "'Okú ke pehē te ke lava 'o vahevahe mai 'o lahi ange fekau'aki mo Sīsū? Pea mo e fo'i hiva na'á ke hiva'í?"

"'Io!" Na'e tali ange 'e Meliasi.

"Te ke fie ha'u 'o ma'ulotu mo au he Sāpaté? Ko e feitu'u ia 'oku ou ako ai fekau'aki mo Sīsū. Pea te ta lava foki 'o hiva fakataha ai."

Na'e pehē ange 'e Hōsea "'IO."

Na'e ongo'i loto-māfana 'a Meliasi. Na'á ne fiefia 'i he'ene lava 'o tokoni kia Hōsea mo hono fāmili. Pea na'á ne fiefia foki 'i he'ene lava 'o vahevahe 'a e ongoongolelé. ●

TANUMAKI 'AKI 'A E

'OFA

